

सन २०२५-२६ या आर्थिक वर्षात राज्यातील १०० टक्के बांधकाम पूर्ण झालेल्या २५ प्राथमिक आरोग्य केंद्र व २०२ उपकेंद्राकरिता आवश्यक वैद्यकीय उपकरणे, साधनसामुग्री व यंत्रसामुग्री खरेदी करण्यासाठी लेखाशिर्ष २२१० ०११९ अंतर्गत ३१-सहायक अनुदाने (वेतनेत्तर) या उद्दिष्टाखाली रु.२५ कोटी इतका निधी अर्थसंकल्प वितरण प्रणालीवर वितरीत करून खर्च करण्यास मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: पुरमा-१४२५/प्र.क्र.११९/खरेदी कक्ष
१० वा मजला, गो. ते. रुग्णालय संकूल इमारत,
नवीन मंत्रालय, मुंबई - ४००००१.
दिनांक : ३० मार्च, २०२६.

वाचा :-

१. शासन परिपत्रक, वित्त विभाग, क्र.संकिर्ण-२०२५/प्र.क्र.४४/अर्थ-३, दि.०७.०४.२०२५.
२. सार्वजनिक आरोग्य विभाग, शासन निर्णय क्र.प्रशामा-१२२५/प्र.क्र.१३३/खरेदीकक्ष, दिनांक १३.०६.२०२५
३. सार्वजनिक आरोग्य विभाग, शासन निर्णय क्र.प्रशामा-१२२५/प्र.क्र.१३३/खरेदीकक्ष, दिनांक ११.०३.२०२६
४. सहसंचालक, आरोग्य सेवा, (प्राआकेंद्र/उपकेंद्र/दवाखाने), मुंबई यांचे पत्र क्र.आआसे/कक्ष७अ/टे-१/ निधी वितरण/साहित्य व यंत्र सामुग्री खरेदी/२०२५-२६/५८८७-८९, दिनांक ०१.१०.२०२५

प्रस्तावना:-

सहसंचालक, आरोग्य सेवा, (प्राआकेंद्र/उपकेंद्र/दवाखाने), मुंबई यांनी वाचा क्र.४ मधील दि.०१.१०.२०२५ च्या पत्रान्वये सादर केलेल्या प्रस्तावानुसार, सन २०२५-२६ या आर्थिक वर्षात राज्यातील १०० टक्के बांधकाम पूर्ण झालेल्या २५ प्राथमिक आरोग्य केंद्र व २०२ उपकेंद्राकरिता आवश्यक वैद्यकीय उपकरणे, साधनसामुग्री व यंत्रसामुग्री खरेदी करण्यासाठी लेखाशिर्ष २२१० ०११९ अंतर्गत ३१-सहायक अनुदाने (वेतनेत्तर) या उद्दिष्टाखाली माहे जुलै, २०२५ च्या पावसाळी अधिवेशनात मंजूर झालेला रु.२५ कोटी इतका निधी वित्त विभागाने दिलेल्या सहमतीस अनुसरून अर्थसंकल्प वितरण प्रणालीवर वितरीत करून खर्च करण्यास मान्यता देण्याची बाब शासनाच्या विचाराधीन होती.

शासन निर्णय :-

सन २०२५-२६ या आर्थिक वर्षात १०० टक्के बांधकाम पूर्ण झालेल्या राज्यातील २५ प्राथमिक आरोग्य केंद्र व २०२ उपकेंद्रांकरिता आवश्यक वैद्यकीय उपकरणे, साधनसामुग्री व यंत्रसामुग्री खरेदी करण्यासाठी लेखाशिर्ष २२१० ०११९ अंतर्गत ३१-सहायक अनुदाने (वेतनेत्तर) या उद्दिष्टाखाली

रु.२५,००,००,०००/- कोटी (अक्षरी पंचवीस कोटी फक्त) इतका निधी अर्थसंकल्प वितरण प्रणालीवर वितरीत करून खर्च करण्यास खालील अटीच्या अधिन राहून मान्यता देण्यात येत आहे:-

अटी व शर्ती:-

- (१) महाराष्ट्र वैद्यकीय वस्तू खरेदी प्राधिकरणाची सहायक अनुदानाची देयके कोषागारातून आहरीत करून मुख्य लेखा व वित्त अधिकारी, महाराष्ट्र वैद्यकीय वस्तू खरेदी प्राधिकरण, मुंबई यांना संवितरण करण्यासाठी "प्रशासकीय अधिकारी, आरोग्य सेवा आयुक्तालय, मुंबई" यांना आहरण व संवितरण अधिकारी व "सहसंचालक, आरोग्य सेवा (अर्थ व प्रशासन) मुंबई" यांना नियंत्रण अधिकारी म्हणून प्राधिकृत करण्यात येत आहे.
- (२) सदर निधी मुख्य लेखा व वित्त अधिकारी, महाराष्ट्र वैद्यकीय वस्तू खरेदी प्राधिकरण, मुंबई यांना वर्ग करावयाचा असल्याने "अदाता" म्हणून "मुख्य लेखा व वित्त अधिकारी, महाराष्ट्र वैद्यकीय वस्तू खरेदी प्राधिकरण, मुंबई" यांना प्राधिकृत करण्यात येत आहे.
- (३) सार्वजनिक आरोग्य विभाग शासन निर्णय दिनांक २४.०२.२०२५ नुसार सार्वजनिक आरोग्य विभागाच्या नियंत्रणाखाली असलेल्या महाराष्ट्र वैद्यकीय वस्तू खरेदी प्राधिकरण, मुंबई या संस्थेचे "मुख्य लेखा व वित्त अधिकारी" यांना वित्त विभाग, शासन निर्णय दिनांक १४.०२.२०२४ मधील तरतुदीनुसार महाराष्ट्र कोषागार नियम नमुना क्र. ४४ देयकाद्वारे ३१-सहाय्यक अनुदाने (वेतनेतर) अंतर्गत राज्याच्या एकत्रित निधीतून आहरित केल्या जाणा-या सहाय्यक अनुदानाच्या निधीचा विनियोग करण्यासाठी आभासी वैयक्तिक ठेव व लेखा प्रशासक (Virtual Personal Deposit Account Administrator) (VPDA) म्हणून घोषित करण्यात येत आहे.
- (४) वितरीत करण्यात आलेल्या तरतुदीच्या मर्यादेत विहित प्रयोजनातूनच खर्च करण्यात येईल. सदर निधी खर्च झाल्यावर त्याबाबतचे खर्चाचे विवरण व उपयोगिता प्रमाणपत्र न चुकता शासनास सादर करण्याची जबाबदारी मुख्य कार्यकारी अधिकारी, महाराष्ट्र वैद्यकीय वस्तू खरेदी प्राधिकरण, मुंबई यांची राहिल.
- (५) चालू आर्थिक वर्षातील लेखानुदान खर्चाचे तसेच मागील वर्षातील खर्चाची उपयोगिता प्रमाणपत्रे नियंत्रक अधिकारी यांनी तपासण्याच्या अधीन राहून निधी खर्च करण्याची जबाबदारी नियंत्रक अधिकाऱ्यांची राहिल. तसेच वित्तीय नियमावली, महाराष्ट्र अर्थसंकल्प नियमपुस्तिका यांनुसार वेळोवेळी वित्त विभागाने निर्गमित केलेल्या अटी व शर्तीनुसार सदर निधी खर्च करून कोणतीही वित्तीय अनियमितता होणार नाही याची दक्षता घेण्याची जबाबदारी आयुक्तालयाची व महाराष्ट्र वैद्यकीय वस्तू खरेदी प्राधिकरण, मुंबई यांची राहिल.
- (६) शासनाच्या धोरणानुसार सदर प्रस्तावातील निधी महाराष्ट्र वैद्यकीय वस्तू खरेदी प्राधिकरण, मुंबई यांच्या स्वतंत्र बँक खात्यात जमा करून खर्च करण्यात येत असल्याने त्याचप्रमाणे वित्त विभागाच्या दिनांक ०७ एप्रिल, २०२५ च्या निर्णयातील संबंधित असलेल्या तरतुदीचे/अटी व शर्तीचे पालन करण्यात येईल.

- (७) सदर अनुदान "सशर्त" असून यापूर्वी शासनाकडून वितरीत केलेल्या अनुदानाचा विनियोग ज्या कारणासाठी निधी मंजूर केला होता त्याच प्रयोजनासाठी करण्यात येणार आहे. केलेल्या खर्चाचे उपयोगिता प्रमाणपत्र व योजनेच्या प्रगतीचा अहवाल राज्य शासनास विहित प्रपत्रात वेळोवेळी पाठविण्यात येईल. तसेच सदरील निधी हा सन, २०२५-२६ या आर्थिक वर्षात खर्च करण्यात येईल. संबंधित योजनेसाठी प्राप्त झालेल्या अनुदानापेक्षा अधिक खर्च होणार नाही याची दक्षता घेण्यात यावी.
- (८) सदर खरेदीसाठी वितरीत करावयाच्या देयकांची व्दिरुक्ती होणार नाही तसेच निधी विहित कार्यपद्धतीने खर्च करण्याची तसेच सदर निधी ज्या प्रयोजनासाठी उपलब्ध करून देण्यात आला आहे त्याच प्रयोजनासाठी खर्च करण्याची संपूर्ण जबाबदारी आयुक्त आरोग्य सेवा आयुक्तालय मुंबई व अतिरीक्त संचालक (आरोग्य संस्थांमार्फत राबविण्यात येणारे कार्यक्रम), आरोग्य सेवा आयुक्तालय मुंबई यांची राहिल.
- (९) वित्त विभागाचे शासन परिपत्रक क्र.२०१३/प्र.क्र.८५/२०१३ /अर्थसंकल्प, दिनांक २५/०४/२०१३ नुसार उपरोक्त निधीची उपयोगिता प्रमाणपत्र (UC) सादर केल्यानंतरच पुढील अनुदान वितरीत करण्यात येईल.
२. सदरचा खर्च मागणी क्र.आर-१ २२१०-वैद्यकीय सेवा व सार्वजनिक आरोग्य, (०१) (०३) आरोग्य सेवा संचालनालय, मुंबई (कार्यक्रम), ३१, सहायक अनुदाने (वेतनेत्तर) "लेखाशिर्ष २२१० ०११९" या लेखाशिर्षाखाली खर्ची दाखविण्यात यावा व सन २०२५-२६ च्या मंजूर व उपलब्ध अनुदानातून भागविण्यात यावा.
३. सदर शासन निर्णय महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ मधील तरतूद, वाचा क्र.१ येथील वित्त विभागाच्या शासन परिपत्रक, दि.०७.०४.२०२५ मधील तरतूदीनुसार प्रशासकीय विभागांस प्रदान करण्यात आलेले अधिकार तसेच, वित्त विभागाच्या अनौपचारिक संदर्भ क्र.३२७/व्यय-१३/२०२६, दिनांक २९.०३.२०२५ अन्वये प्राप्त झालेल्या सहमतीने निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०३३०१०३२४३८९१७ असा आहे. हे शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत ह.वडे)

अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) मुख्य कार्यकारी अधिकारी, महाराष्ट्र वैद्यकीय वस्तू खरेदी प्राधिकरण, मुंबई.

- ३) संचालक, आरोग्य सेवा, आरोग्य संचालनालय, मुंबई.
- ४) अतिरीक्त संचालक, (आरोग्य संस्थेमार्फत राबविण्यात येणारे कार्यक्रम) आरोग्य सेवा आयुक्तालय, मुंबई.
- ५) सहसंचालक आरोग्य सेवा, (रुग्णालय) राज्यस्तर मुंबई.
- ६) सहसंचालक, आरोग्य सेवा, खरेदी कक्ष, मुंबई.
- ७) महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
- ८) महालेखापाल, महाराष्ट्र-२ (लेखापरीक्षा/लेखा अनुज्ञेयता), नागपूर.
- ९) वित्त विभाग (व्यय-१३/अर्थ-९), मंत्रालय, मुंबई.
- १०) अधिदान व लेखाधिकारी, मुंबई.
- ११) निवासी लेखा परीक्षा अधिकारी, मुंबई.
- १२) निवडनस्ती (खरेदी कक्ष)